

## It-Tnejn

### Ir-Raba' ġimgha tas-salterju

**V.** O Alla, ejja ehlisni.

**R.** Mulej, fittex ġhinni.

Glorja. Kif kien mill-bidu. Hallelujah.

## INNU

Mulej, Missier id-dawl, fit-tjieba tiegħek,  
keċċi minn mohħna d-dlam tad-dnub u l-ħażen,  
agħtina li niżżejnu biss bid-dija  
tal-grazzja tiegħek.

Issa li ġhadda l-jum bit-taħbit tiegħu,  
ingħarna biex inroddu ħajr lil ismek,  
għax int żammejtna qawwijn f'saħħitna  
matul hidmietna.

Id-dawl tal-jum ġa naqas, u fid-dalma  
tal-lejl dalwaqt jinsatru l-hwejjeg kollha;  
int, Xemx hanina, ibqa' iddi fuqna  
fil-mistrieħ tagħna.

Aħsel lil ruhna b'raġġ tas-safa tiegħek,  
roddilha l-bjuda tat-twelid ġdid tagħha,  
biex, waqt l-irqad tal-ġisem, tibqa' tishar,  
tistenna lilek.

Alla Missier, nagħtuk kull ġieħ u glorja,  
lilek, lil Ibnek u 'l-Ispirtu s-Santu,  
li sa minn dejjem kbira s-saltna tagħkom,  
u tibqa' għal dejjem. Amen.

## SALMODIJA

**Ant. 1** Roddu ħajr lill-Mulej, għax għal dejjem it-tjieba tiegħu.

**L-Ġhid:** Meta wiehed jingħaqad ma' Kristu, isir ħolqien ġdid, hallelujah.

### Salm 135 (136)

#### I

Roddu ħajr lill-Mulej, għax hu tajjeb, \*  
għax għal dejjem it-tjieba tiegħu.  
Roddu ħajr lil Alla fuq l-allat, \*  
għax għal dejjem it-tjieba tiegħu.  
Roddu ħajr lis-Sid tas-sidien, \*  
għax għal dejjem it-tjieba tiegħu.

Hu wahdu jagħmel ghegubijiet kbar \*  
ghax għal dejjem it-tjieba tiegħu.  
Hu li għamel is-smewwiet bil-hsieb, \*  
ghax għal dejjem it-tjieba tiegħu.  
Li firex l-art fuq l-ilmijiet, \*  
ghax għal dejjem it-tjieba tiegħu.  
Li għamel id-dwal il-kbar, \*  
ghax għal dejjem it-tjieba tiegħu.  
Għamel ix-xemx biex taħkem fuq il-jum, \*  
ghax għal dejjem it-tjieba tiegħu.  
Il-qamar u l-kwiekeb biex jahkmu fuq il-lejl, \*  
ghax għal dejjem it-tjieba tiegħu.

**Ant** Roddu ħajr lill-Mulej, ghax għal dejjem it-tjieba tiegħu.

**Ant.** 2 Kbar u ta' l-għageb l-għemejjel tiegħek, Mulej, Alla li tista' kollox.

**L-Għid:** Ahna nhobbu lil Alla, ghax hu ħabbna l-ewwel, hallelujah.

## **II**

Hu darab l-Egizzjani f'uliedhom il-kbar, \*  
ghax għal dejjem it-tjieba tiegħu.

U hareġ lil Izrael minn go nofshom, \*  
ghax għal dejjem it-tjieba tiegħu.  
Harighom b'id qawwija u bi driegħ merfugh, \*  
ghax għal dejjem it-tjieba tiegħu.

Hu feraq fi tnejn il-Baħar tal-Qasab, \*  
ghax għal dejjem it-tjieba tiegħu.  
U għadda lil Izrael minn go nofsu, \*  
ghax għal dejjem it-tjieba tiegħu.  
Ġarra il-Fargħun u l-eżerċtu tiegħu  
fil-Baħar tal-Qasab, \*  
ghax għal dejjem it-tjieba tiegħu.

Hu mexxa fid-deżert il-poplu tiegħu, \*  
ghax għal dejjem it-tjieba tiegħu.  
U xejjen slaten qawwija, \*  
ghax għal dejjem it-tjieba tiegħu.  
Qered slaten kbar, \*  
ghax għal dejjem it-tjieba tiegħu.  
Qered lil Sihon, sultan ta' l-Amurrin, \*  
ghax għal dejjem it-tjieba tiegħu.  
U 'l Ghog, sultan ta' Basan, \*  
ghax għal dejjem it-tjieba tiegħu.  
U l-art tagħhom qassamha b'wirt, \*  
ghax għal dejjem it-tjieba tiegħu.  
B'wirt lil Izrael, qaddej tiegħu, \*  
ghax għal dejjem it-tjieba tiegħu.

Meta konna magħkusin ftakar fina, \*  
ghax għal dejjem it-tjieba tiegħu.  
U helisna mill-ghedewwa tagħna, \*  
ghax għal dejjem it-tjieba tiegħu.  
Lil kulhadd hu jagħti l-ikel, \*  
ghax għal dejjem it-tjieba tiegħu.  
Roddu ħajr lil Alla tas-smewwiet, \*  
ghax għal dejjem it-tjieba tiegħu.

**Ant.** Kbar u ta' l-ghageb l-ghemejjel tiegħek, Mulej, Alla li tista' kollox.

**Ant. 3** Alla ried li, meta tasal il-milja taż-żminijiet, kollox jingabar taht Kristu.

**L-Għid:** Mill-milja tiegħu ahna lkoll hadna grazzja fuq grazzja, hallelujah.

### **Kantiku (Ef 1,3-10)**

Imbierek Alla u Missier Sidna Ġesù Kristu, \*  
li mliena b'kull xorta ta' barka spiritwali,  
fis-smewwiet, fi Kristu.

Hekk hu għażilna fih, †  
sa minn qabel il-holqien tad-dinja, \*  
biex inkunu qaddisa u bla tebgħa  
quddiemu fl-imhabba;

iddestinana li nkunu għalih ulied adottivi †  
permezz ta' Ġesù Kristu, \*  
skond ma għogħob lir-rieda tiegħu,

għat-tifhir tal-glorja tal-grazzja tiegħu, \*  
li biha mliena fl-Għażiż tiegħu.

Fih ahna għandna l-fidwa, bid-demm tiegħu, \*  
il-maħfra tad-dnubiet.

skond l-ghana tal-grazzja tiegħu, \*  
li biha fawwarna fl-għerf u l-għaqal kollu:

hu għarrafna l-misteru tar-rieda tiegħu, †  
skond il-pjan li għogħbu jfassal fih minn qabel, \*  
u li kellu jsehh meta tasal il-milja taż-żminijiet:

jigifieri, li kollox jingabar taht Ras wahda, li hu Kristu, \*  
kull ma hu fl-art u kull ma hu fis-sema.

**Ant.** Alla ried li, meta tasal il-milja taż-żminijiet, kollox jingabar taht Kristu.

### **LEZZJONI QASIRA 1 Tess 3,12-13**

Jalla l-Mulej ikattar u jfawwar fikom l-imhabba tagħkom għal xulxin u lejn kulhadd,  
l-istess bħalma nhobbu ahna lilkom, halli jqawwilkom qalbkom u jkollkom qdusija

bla għajb quddiem Alla u Missierna għal meta jiġi Sidna Ġesù Kristu mdawwar bil-qaddisin tiegħu.

## RESPONSORJU QASIR

**R.** Isma' leġni, Mulej, \* Jiena u nsejjahlek. Isma'.

**V.** Ikun it-talb tiegħi bħal incens quddiemek, \* Jiena u nsejjahlek.  
Glorja. Isma'.

**Ant. tal-kant. ta' Marija** Tfaħhar dejjem ruġi l-kobor tiegħek, Alla tiegħi.

Ruġi tfaħhar il-kobor tal-Mulej, \*  
u l-ispiritu tiegħi jifrah f'Alla s-Salvatur tiegħi,  
għax hu xehet għajnejh  
fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjahli hienja.  
Għax is-Setgħani għamel miegħi hwejjeg kbar; \*  
qaddis hu l-isem tiegħu.  
Il-ħniena tiegħu tinfirex f'kull żmien \*  
fuq dawk li jibżgħu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżel is-setgħana minn fuq it-tron tagħhom, \*  
u għolla ċ-ċekjnin.  
Mela b'kull ġid lil min hu bil-ġuħ, \*  
u l-għonja baġathom 'il barra b'xejn.

Ha ħsieb Izrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nislu għal dejjem.

**Glorja ...**

**Ant. tal-kant. ta' Marija** Tfaħhar dejjem ruġi l-kobor tiegħek, Alla tiegħi.

## PREĊI

Ġesù ma jitlaqhomx lil dawk li jittamaw fih. Nagħmlulu talba umli ngħidulu:

*Alla tagħna, isma' t-talb tagħna.*

Kristu Ġesù, Xemx divina tagħna, dawwal lill-Knisja mqaddsa bid-dawl tiegħek:

- agħtiha li xxandar lill-ġnus il-misteru kbir ta' Alla li deher fostna bħala bniedem.

Ħares is-sacerdoti u ministri tal-Knisja tiegħek:

- żommothom fidili fix-xandir tal-kelma tiegħek u fis-servizz li jagħtuk.

Int xerridt demmek biex tagħti s-sliem lid-dinja:

- bieghed l-inkwiet minn art twelidna u minn kullimkien.

Xerred il-kotra tal-grazzja u l-barka tiegħek fuq il-miżżewġin kollha:

- għinohom biex b'mod iżjed perfett juru fihom infushom il-misteru

tal-Knisja tieghek.

Henn ghal hutna l-mejtin kollha u ahfrilhom dnubiethom:

- sehibhom mal-qaddisin tieghek fl-hena ta' dejjem.

### **Missierna**

#### **Talba**

Ibqa' magħna, Mulej Ġesù, issa li riesaq il-lejl, u kun il-wens tagħna fit-triq, biex il-ħniena tieghek tqawwilna qalbna u twettaqna fit-tama, ħalli nagħrfuk fl-Iskrittura u fil-qsim tal-hobż ma' hutna. Int li int Alla, u tgħix u ssaltan ma' Alla l-Missier flimkien ma' l-Ispirtu s-Santu, għal dejjem ta' dejjem.

#### **Gheluq**

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**